



Mro. J. Abela Scolaro jsemma' l-Innu San Gejtanu lis-sopran Hilda Tabone.

Mro. Joseph Abela Scolaro jaghlaq 15-il sena mejjet

■ F'gheluq il-15-il anniversarju mill-mewt tieghu, l-Ghaqda tal-Muzika San Gejtanu qed ixxandar profil ta' l-ex surmast taghha, Mro. Joseph Abela Scolaro.

Is-Surmast Joseph Abela Scolaro, iben Margerita neè Camilleri u Carmelo twieled il-Hamrun fid-9 ta' Frar, 1910. Il-muzika kienet twieldet mieghu ghalieq missieru, barra li kien kurunettista prima fit-Teatru Rjal, kien surmast ta' diversi banded u fundatur tal-Banda ta' l-istitut ta' San Guzepp. Zijuh Salvu wkoll kien Surmast tal-Banda San Gejtanu u huh il-kbir Luigi kien ukoll idoqq prim flawt fit-Teatru Rjal.

Joseph minn ckunitu wera l-gibda li kellu għall-muzika u beda jitghallem ma' missieru u ghalhekk ma setghax ma beniex fuq sisien sodi l-ewwel taghrif ta' l-arti muzikali. Ta' disa' snin, tilef lil missieru u kōmpla l-istudju tal-pjanu għand is-Surmast Luigi Vella u għand il-pjanista Anglu Abdilla.

Aktar tard, għand is-Surmast Carlo Diacono beda l-armonija, imbagħad kōmpla l-istudju fil-kuntrapunt, fl-istrumentazzjoni, storja u forma għand is-Surmast Carmelo Pace. Dan l-istudju wasslu sabieq jikseb dawn id-diplomi mill-London College of Music: fl-1937 A.Mus.L.C.M; fl-1945 L.Mus. L.C.M.; fl-1950 F.L.C.M.

Hu ha l-kariga ta' Surmast Direttur fl-1934 mal-Banda ta' l-Istitut ta' San Guzepp. Mill-1943 sal-1972 mal-Banda San Gejtanu, Hamrun. Mill-1945 sal-

1979 sa ma miet, mal-Banda Unjoni, Ħal Luqa. Kien ukoll Surmast tal-Banda Mater Maria Gratie Ħaż Żabbar u tal-Banda Leone ta' Ghawdex. Dawn il-baned, taħt it-tmexxija għaqlija tiegħu, għaddew hafna 'il quddiem fl-arti muzikali.

Matul is-snin, is-Surmast Joseph Abela Scolaro kkompona mużika sagra u profana u diversi innijiet tal-parroċċa tal-kazini tal-baned fuq il-versi ta' Dun Frans Camilleri, u poeti oħra bħal Dun Karm Psaila, Patri Cusdħieri u hafna oħrajn. Fost ix-xogħlijiet li għamel ta' min isemmi:

L-Oratorji klassiċi –
 Lil SAN GEJTANU
 Lil SANT ANDREA
 Lil MADONNA TAĊ-ĊINTURA
 Lil MADONNA TAL-GRAZZJA

Innu taċ-Ċentinarju ta' SAN PAWL li rebah l-ewwel premju f'konkors nazzjonali.

L-Innu VEXILLA REGIS
 L-Overtures – SLAVONIA
 ALCESTIS
 RACCONTO SINFONICO
 REVERIE TONE POEM

Marcia Sinfonica – DIANA u NARCISSUS
 Żewġ Operetti – CURE FOR COLDS u MIDAS

Kantata lil SAN PAWL xogħol għall-orkestra u kor li ndaqq għall-ewwel darba fiċ-ċentinarju ta' San Pawl.

Kiteb ukoll mużika klassika għall-versi ta' diversi awturi Maltin fosthom insibu:

INVITO ALL'AMORE
 MY HEART REMEMBERS
 IMMORRU L-IMNARJA
 ŻAGĦŻUĠH FIX-XTAJTA
 VOLLI SEMPRE VOLLI
 WASAL IL-FEDDEJ

Ikkompona wkoll numru kbir ta' marċi funebri u marċi brijużi, sitt Quddisiet u Responsorji u Improperji għall-ĠIMGĦA L-KBIRA.

Kien Surmast tal-Kor "Malta Operatic Choral Society" li fl-1959 ha sehem f'EISTEDDFOD, Festival ta' Wales.

Fl-1960 Joseph Abela Scolaro inhatar Music Organiser fl-iskejjel tal-Gvern. Il-mewt tiegħu fis-27 ta' April 1979 ħalliet vojta kbir fil-qasam muzikali għax Malta tilfet wiehed mill-mużiċist ewlenin tagħha.



Mro. Joseph Abela Scolaro
 ma' l-Arcisqof Mikiel Gonzi.